



MINUTI

Laqgħa tal-Kunsill Lokali ta' l-Għasri

It-Tmien Leġislatura

Laqgħa Nru. 47

It-Tlieta 18 ta' April 2023

Il-Kunsill Lokali ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

Preżenti:

Dr. Daniel Attard	- Sindku
Is-Sur Emmanuel Mintoff	- Viċi Sindku
Is-Sinjura Elizabeth Mintoff	- Kunsilliera
Is-Sur Salvatore Felice Pace	- Kunsillier
Is-Sur Sammy Saliba	- Kunsillier

Assenti b'Apologija (skont Ordni Permanenti 14A (3)):

Benjamin Zammit	- Ambaxxatur taż-Żgħażaġh
-----------------	---------------------------

Assenti:

n/a

Uffiċċjal Preżenti:

Is-Sinjura Rita Mifsud Attard	- Segretarju Eżekuttiv
-------------------------------	------------------------

Is-Sindku Dr. Daniel Attard ippresjeda l-laqgħa.

47.1 Qari ta' ltri ta' apologija;

47.1.01 Benjamin Zammit, Ambaxxatur taż-Żgħażaġħ informa lis-Segretarju Eżekuttiv permezz ta' messagġ li ma setax jattendi.

47.2 Kunsiderazzjoni u approvazzjoni tal-Minuti 8-46.

47.2.01 Il-Minuti tal-Laqgħa Numru 46 ġew ċirkulati minn qabel u għalhekk ittiehdu bhala moqrija. Dawn ġew approvati unanimament.

47.3 Komunikazzjoni mis-Sindku u Korrispondenza.

47.3.01 Emejl mingħand ir-Regjun Għawdex dwar stedina għall-programm "Hekk Naħsiba Jien" fuq Radju Malta 1. Din l-istedina hija għas-Sindki. Id-diskussjonijiet ikunu sugġetti legġeri lil hin mill-politika.

47.3.02 Korrispondenza mingħand id-Divizjoni Gvern Lokali dwar SPI/SCI/02/2023 – Espressjoni ta' Interess għal servizz ta' manutenzjoni fil-Librerija Lokali u Reġjonali fil-lokalitajiet madwar Malta u Għawdex. Irid jiġi kkonfermat jekk il-binja hux proprjetà tal-Kunsill, mikrija jew devoluta. Il-propjetá fejn jinsab l-uffiċċju tal-Kunsill u l-librerija hija propjetá tal-Kunsill.

47.3.03 Ċirkulari Numru 9/2023 - Każijiet tal-Ombudsman u hatra ta' *Focal Persons*. Fil-Kunsilli din il-persuna huwa s-Segretarju Eżekuttiv.

47.3.04 Emejl mingħand William Sultana (uffiċjal għall-immaniġġjar tal-Proġetti) dwar ix-xogħol ta' *resurfacing* fi Triq Wied Sara. Hu talab risposta għall-emejl li ntbagħtet fil-21 ta' Marzu mill-Kunsill. Il-Kunsillier Sammy Saliba qal li hu tkellem mal-kuntrattur u ġie nformat li x-xogħol għandu jkompli fil-ġimgħat li ġejjin.

47.3.05 Emejl mingħand Yosef Magro (GAGF Manager – Gozo Action Group Foundation) dwar il-proġett *European Smart Villages Observatory Meeting in Austria*. Il-Kunsilliera huma mistednien biex japplikaw biex jattendu din il-laqgħa.

- 47.3.06 Invit biex niehdu sehem fl-iskema tar-Regjun Għawdex – Żvilupp u titjib ta' Latrini pubbliċi awtomatiċi madwar Malta u Għawdex. Is-Sindku ssuġġerixxa li jiġu *re-furbished* il-latrini iżda mhux bis-sistemma awtomatiċi kif indikat fuq l-iskema SPI/SCI/10/2022. Is-Segretarja nformat lill-Kunsill li l-ewwel irid issir rapport minn perit dwar x'hemm bżonn li jsir u wara toħroġ offerta għal dan it-tip ta' xogħol.
- 47.3.07 Ċirkulari Numru 6/2023 Kjarifika rigward permessi mogħtija mill-Kunsilli Lokali taħt ir-regolamenti dwar attivitajiet li jeħtieġu permess mill-Kunsilli Lokali.
- 47.3.08 Invit għall-*Stakeholders Briefing Gozo*. Din il-laqgħa ser titratta t-tnejn għal-programm t'attivitajiet u inizjattivi marbuta mal-Viżjoni Strateġika Nazzjonali tal-Gvern Lokali u mat-30 sena Anniversarju mit-twaqqif tal-Kunsilli Lokali.
- 47.3.09 Kuntratt dwar "Electric Pedal Cycles" mingħand ir-Regjun Għawdex. Is-Sindku talab li jkun hemm kuntratt bejn il-Kunsill u l-"User" tar-roti u dan għandu jsir minn avukat sabiex titneħħa r-responsabbiltà minn fuq il-Kunsill.
- 47.3.10 Korrispondenza mingħand id-Direttur Ġenerali (local government) dwar haħra ta' Segretarju Eżekuttiv mal-Kunsilli Lokali jew Reġjonali.
- 47.3.11 Ċirkulari AKL 2023/026 *European Cities Against Drugs ECAD Mayor's & Stakeholders Conference and Welcome Dinner*.
- 47.3.12 Ċirkulari Numru SPI/SCI/04/2023 - Skema Finanzjarja – Komunitajiet Aktar Siguri u Organizzati. L-applikazzjonijiet jgħalqu fit-28 ta' Lulju 2023. Il-Kunsill għandu japplika sabiex jiġu nstallati "CCTV" fl-entraturi kollha tal-Għasri.
- 47.3.13 Ċirkulari Numru SPI/SCI/05/2023 – Fond ta' Manutenzjoni u Sostenn ta' Proġetti Infrastrutturali Maġġuri li ġew imwettqa mill-Gvern Ċentrali. L-applikazzjonijiet jgħalqu fl-4 ta' April 2025.
- 47.3.14 Ċirkulari Numru 7/2023 Fondi Ewropej: Linji gwidi lill-Kunsilli Reġjonali u Lokali dwar talbiet għal assistenza li jikkonċernaw proġetti ko-finanzjati mill-Unjoni Ewropeja u fondi Internazzjonali oħra.
- 47.3.15 Ċirkulari Numru 8/2023 Ristrutturar u *re-branding* tad-Divizjoni għall-Gvern Lokali.
- 47.3.16 Emejl mingħand Ramona Portelli *Local Government Division* dwar "IT Assistance – Regional and Local Councils"
- 47.3.17 Is-Segretarja nformat lill-Kunsill li avviċinaha resident tat-Triq Ġdida fi Triq Dun Karm Caruana u ssuġġerixxa li ssir laqgħa mar-residenti konċernati sabiex jiġi kkarifikat id-diżgwid li hemm fuq din il-parti tat-triq. Il-Kunsilliera qablu li ssir laqgħa. Peress li hemm residenti msefrin din il-laqgħa se ssir aktar 'l quddiem.



- 47.3.18 Il-Kunsill irċieva d-deċiżjoni mill-Awtorita' tal-Ippjanar dwar PA/04883/20 li gie approvat. Il-Kunsilliera qablu li l-Kunsill għandu jappella min din id-deċiżjoni.

7.4 Twegibiet għall-Mistoqsijiet tal-Kunsillieri;

- 47.4.01 Il-Kunsillier Elizabeth Mintoff informat lill-Kunsill li rċeviet talba sabiex titranġa triq bil-konkos. Hi spjegat fejn hi t-triq. Kien hemm qbil li l-kuntrattur għandu jagħmel ix-xogħol meħtieġ sabiex jitneħħa kull periklu.
- 47.4.02 Il-Viċi Sindku, Emanuel Mintoff staqsa x'għara mill-proġett tal-Pjazza. Is-segretarja nformat lill-Kunsill li l-Kunsill irċieva kont mingħand dawn il-kuntratturi. Il-Kunsilliera qablu li għandha ssir laqgħa pubblika fejn jigu pprezentati l-ideat ta' dawn il-kuntratturi biex naraw ir-residenti tal-Għasri x'jaħsbu. Is-Segretarja għandha tinforma lil dawn il-kuntratturi biex jipprezentaw ideat oħrajn flimkien ma dik li diġa giet ipprezentata lill-Kunsill (ikun hemm oħrajn mingħajr il-bżonn li tingħalaq parti mill-pjazza). Dawn l-ideat jigu pprezentati lill-poplu. Il-Kunsill għandu jgħaddi l-pagamenti mitlub minnhom waqt din il-prezentazzjoni.
- 47.4.03 Il-Kunsillier Salvatore Felice Pace staqsa jekk il-bozza fi Triq Wied Sara li kienet giet nieqsa fil-maltemp gietx installata mill-ġdid. Is-Segretarja nformat lill-Kunsill li din suppost giet installata mill-ġdid din il-gimgha.
- 47.4.04 Il-Kunsillier Sammy Saliba talab biex jinqata l-ħaxix fi Triq il-Fanal (il-parti fejn m'hemmx bini) u fi Triq Wied il-Qattus. Sammy Saliba nforma lill-Kunsill li r-rampa fi Triq il-Wilġa għandha bżonn issir mill-ġdid u jkun fiha taraġ. Il-Kuntrattur tal-Kunsill gie nkarigat biex jagħmel dan ix-xogħol.
- 47.4.05 Il-Kunsillier Sammy Saliba wera t-tħassib minħabba li mhux ha jkun hawn Segretarju Eżekuttiv fix-xhur li ġejjin u hemm il-festa. Is-Sindku qal li l-affarijiet tas-soltu għandhom isiru u l-Kunsill irid jieħu nkonsiderazzjoni l-għoli tal-ħajja u għalhekk il-Kunsill għandu jagħmel dak kollu li għamel fil-pasat anke jekk l-ammont ta' flus li johroġ mill-Kunsill ikun iżjed. Il-Kunsilliera qablu ma dan.

47.5 Diskussjoni dwar permessi tal-Awtorita' tal-Ippjanar ma' residenti;

- 47.5.01 Attendew għall-laqgħa żewġ residenti minn Triq il-Knisja. Huma wrew il-preokkupazzjoni tagħhom dwar l-iżvilupp eċċessiv li qed isir fit-Triq il-Knisja. Is-Sindku spjega l-pożizzjoni tal-Kunsill hu li l-Kunsill joġġezzjona fuq applikazzjonijiet li jkunu ODZ (outside development zone). Il-Kunsill qed jagħmel hiltu kollha biex ma jkunx hemm aktar żvilupp fl-inħawi li huma ODZ. Ir-residenti qalu li huma kkonċernati dwar l-ammont ta' żvilupp li qed isir u d-densita' tal-iżvilupp. Qalu minn dar waħda ha jinbnew 16 il-appartament. Dan iġib problemi kbar fuq il-parkeġġ, sistemmi tad-drenaġġ, ilma, eċċ.

47.6 **Hatra ta' Deputat Segretarju Eżekuttiv**

47.6.01 Is-Segretarju Eżekuttiv informat lill-Kunsill li hi aċċettat kariga ġdida mar-Regjun Għawdex u għalhekk hemm bżonn li l-Kunsill jinkariga Deputat Segretarju. Fil-passat il-Kunsill kien hatar Deputat Segretarju minn kunsill ieħor (Lucienne Haber) u dan l-istess persuna aċċetta li jkompli b'din il-kariga temporanja. Is-Sindku qal li hemm bżonn li ssir laqgħa ma din il-persuna biex naraw kif tista taħdem matul iż-żmien li ma jkunx hawn Segretarju Eżekuttiv. Il-Kunsill approva l-hatra ta' Lucienne Haber sa kemm jinhatar Segretarju Eżekuttiv ġdid. Is-Segretarja nformat lill-Kunsill li hatra tagħha mar-Regjun tkun back dated u għalhekk hi diġa hija maħtura mar-Regjun iżda għamlet arrangamenti sabiex tkompli x-xahar ta' April fl-Għasri.

Is-sindku rringrazzja lis-Segretarju Eżekuttiv, Rita Mifsud Attard tax-xogħol tagħha f'dawn l-aħħar sitt snin. Hu qal li saru hafna proġetti, hafna attivitajiet, il-finanzi huma fi stat tajjeb u l-haddiema qed jahdmu u dan grazzi tax-xogħol siewi tas-Segretarja.

47.7 **Xoghlijiet Kapitali;**

47.7.01 **Hitan tas-Sejjieħ:** Is-Segretarja nformat lill-Kunsill li l-Kuntrattur baġhat kuntratt iffirmit bl-emejl iżda għadu ma pprezentax il-garanzija tal-bank. Dan beda x-xogħol mingħajr ma avża lill-Kunsill li ha jibda. Is-Segretarja qalet li fuq dan ix-xogħol m'għandniex perit. Is-Sindku qal biex insibu perit li jaqdina malajr. Il-Kuntrattur oriġinali għandu jiġi pprezentat lill-Kunsill.

47.7.02 **Ġnien Kenn tas-Salvatur:** Filwaqt li x-xogħol il-kbir huwa lest għad fadal aktar affarijiet li għandhom bżonn isiru. Il-Viċi sindku semma xi affarijiet bħal: Tabella bl-isem tal-ġnien u regolamenti għal minn jidhol fil-ġnien; bankijiet u *litter bins* u xatba. Ingibdet l-attenzjoni li għad fadal xogħol fuq in-naħa ta' barra tal-ġnien li jrid issir mill-kuntrattur. Il-kuntrattur tal-*play equipment* u tapiti baġhat il-kont u fih inkluda spejjeż addizzjonali minhabba d-dewmin (kera) u għoli tal-ħajja. Is-Segretarja għandha tara l-kuntrattur jinkludix dawn il-multi. Il-Kunsillier Salvatore Felice Pace qal li hemm bżonn li *s-soft area* tiġi rrangata.

47.7.03 **Triq Wied Sara.** Kif diġa ndikat fil-minuti, l-Kunsillier Sammy Saliba nforma lill-Kunsill li l-kuntrattur informah li ser jibda x-xogħol fi żmien qasir.

47.8 **Laqgħa mas-Segretarju Parlamentari l-Onorevoli Alison Zerafa Civelli'**

47.8.01 **Il-Kunsill gie avżat li l-Onorevoli Segretarju Parlamentari Alison Zerafa Civelli se żżur l-uffiċċju tal-Kunsill nhar il-**

Ġimgħa 21 ta' April fl-10 ta' filgħodu. Il-Viċi Sindku nforma lill-Kunsill li hu mhux ħa jkun disponibbli.


47.9 Kunsiderazzjoni u approvazzjoni tal-iskeda ta' pagamenti;
u


47.9.01 Quddiem il-Kunsill tressqet l-iskeda ta' pagamenti nru 8-47 biex tkun approvata mill-Kunsill. L-iskeda kif ipprezentata ġiet aċċettata mill-Kunsill. Kopja ta'din l-iskeda qed tinhemeż mal-minuti.

47.10 Tmiem tal-laqgħa u data tas-seduta li jmiss.

47.10.01 Il-laqgħa ntemmet fit-9.20 p.m. u ġiet aġġornata għal nhar it-Tlieta, 18 ta' April fis-7:00 ta' filgħaxija.

Konfermati, nhar il-Ġimgħa 26 ta' Mejju 2023.


Dr Daniel Attard
Sindku


Deputat
Rita Mifsud Attard
Segretarju Eżekuttiv
Lucienne Haber